



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 21.10.2025

TIME : 07.25 AM

പ്രധാന വാർത്തകൾ

1. രാഷ്ട്രപതി ദ്രൗപതി മുർമുവിൻറെ നാലു ദിവസത്തെ കേരള സന്ദർശനത്തിന് ഇന്ന് തുടക്കം. ശബരിമല ദർശനം നാളെ

President Droupadi Murmu's four-day visit to Kerala begins today. Sabarimala darshan tomorrow

2. രാജ്യത്തെ പ്രതിരോധ ഉത്പാദനം കഴിഞ്ഞ 11 വർഷത്തിനിടെ മൂന്ന് മടങ്ങ് വർദ്ധിച്ചതായി പ്രധാനമന്ത്രി നരേന്ദ്ര മോദി.

Prime Minister Narendra Modi says the country's defense production has increased threefold in the last 11 years.

3. ഇന്ന് 66-ാമത് പോലീസ് സ്തുതി ദിനം. രാജ്യരക്ഷാ മന്ത്രി രാജ്നാഥ് സിംഗ് ന്യൂഡൽഹിയിലെ ദേശീയ പോലീസ് സ്റ്റാൻഡേർഡ് അർപ്പിക്കും.

Today marks 66th Police Commemoration Day. Defence Minister Rajnath Singh will pay tributes at the National Police Memorial in New Delhi.

4. അറുപത്തി ഏഴാമത് കേരള സ്കൂൾ കായികമേളയ്ക്ക് ഇന്ന് തിരുവനന്തപുരത്ത് തുടക്കം. മുഖ്യമന്ത്രി പിണറായി വിജയൻ മേള ഉദ്ഘാടനം ചെയ്യും.

The 67th Kerala School Sports Festival begins today in Thiruvananthapuram. Chief Minister Pinarayi Vijayan will inaugurate the festival.

5. കേരളത്തിൽ അതിശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. 12 ജില്ലകളിൽ ഇന്ന് മഞ്ഞ ജാഗ്രത. കേരള - കർണാടക - ലക്ഷദ്വീപ് തീരങ്ങളിൽ ഈ മാസം 24 വരെ മത്സ്യബന്ധനത്തിന് വിലക്ക്.

The IMD said that there is a possibility of very heavy rain in Kerala. Yellow alert in 12 districts today. Fishing banned on the Kerala - Karnataka - Lakshadweep coasts till 24th of this month.

6. ഐസിസി വനിതാ ഏകദിന ക്രിക്കറ്റ് ലോകകപ്പിൽ, ബംഗ്ലാദേശിനെതിരെ ശ്രീലങ്കക്ക് 7 റൺസ് ജയം.

Sri Lanka wins by 7 runs against Bangladesh in the ICC Women's One-Day Cricket World Cup.



PRESIDENT ARRIVES(INTRO)

രാഷ്ട്രപതി ദ്രൗപതി മുർമുവിൻറെ നാലു ദിവസത്തെ കേരള സന്ദർശനത്തിന് ഇന്ന് തുടക്കം. ഇന്ന് വൈകുന്നേരം രാഷ്ട്രപതി തിരുവനന്തപുരത്തെത്തും.

കൂടുതൽ വിവരങ്ങളുമായി ആകാശവാണി ലേഖകൻ സ്റ്റീതി എം പള്ളുരുത്തി (വോയിസ്)



POLICE COMMEMORATION DAY

ഇന്ന് പോലീസ് സ്റ്റീതി ദിനം. 1959-ൽ ഈ ദിവസമാണ് ലഡാക്കിലെ ഹോട്ട് സ്പ്രിംഗ്സിൽ ചൈനീസ് സൈന്യം നടത്തിയ ആക്രമണത്തിൽ പത്ത് പോലീസുകാർ വീരചരമമടഞ്ഞത്. തുടർന്ന് എല്ലാ വർഷവും ഒക്ടോബർ 21 പോലീസ് സ്റ്റീതി ദിനമായി ആചരിക്കുന്നു. രാജ്യ രക്ഷാ മന്ത്രി രാജ്നാഥ് സിംഗ് ഇന്ന് ന്യൂഡൽഹിയിലെ ദേശീയ പോലീസ് സ്റ്റാൻഡിൽ പുഷ്പചക്രം അർപ്പിക്കും. കേന്ദ്ര ആഭ്യന്തര സഹമന്ത്രി, കേന്ദ്ര സായുധ പോലീസ് സേനകളുടെ തലവന്മാർ, കേന്ദ്ര പോലീസ് സംഘടനകൾ എന്നിവരും രക്തസാക്ഷികൾക്ക് ആദരാഞ്ജലികൾ അർപ്പിക്കും. കേന്ദ്ര സായുധ പോലീസ് സേനയുടെയും ഡൽഹി പോലീസിന്റെയും സംയുക്ത പരേഡ് നടക്കും.



NEW PM - GOA (INTRO)

കഴിഞ്ഞ ദശകത്തിൽ രാജ്യത്തെ പ്രതിരോധ ഉത്പാദനം മൂന്ന് മടങ്ങ് ഉയർന്നെന്ന് പ്രധാനമന്ത്രി നരേന്ദ്ര മോദി. പ്രതിരോധ ഉത്പാദനം 1.5 ലക്ഷം കോടി രൂപയായി. 2014 ന് ശേഷം 40 ൽ അധികം യുദ്ധക്കപ്പലുകളും അന്തർവാഹിനികളുമാണ് രാജ്യത്ത് നിർമ്മിച്ചത്. മൂന്ന് സേനാ വിഭാഗങ്ങളുടെയും അനിതര സാധാരണമായ ഏകോപനം ഓപറേഷൻ സിന്ദൂർ വേളയിൽ പാകിസ്ഥാനെ കീഴടങ്ങാൻ നിർബന്ധിതമാക്കിയെന്നും അദ്ദേഹം പറഞ്ഞു. ഗോവ-കർവാർ തീരത്ത് വിമാനവാഹിനിയായ ഐ.എൻ.എസ് വിക്രാന്തിൽ നാവിക സേനാംഗങ്ങൾക്കൊപ്പം ദീപാവലി ആഘോഷത്തിൽ പങ്കെടുക്കവെയാണ് പ്രധാനമന്ത്രി ഇക്കാര്യം പറഞ്ഞത്.

(വോയിസ്)



BIHAR ELECTION

ബിഹാറിൽ, നിയമസഭാ തെരഞ്ഞെടുപ്പിന്റെ ആദ്യ ഘട്ടത്തിലേക്കുള്ള നാമനിർദ്ദേശ പത്രിക പിൻവലിക്കാനുള്ള സമയപരിധി അവസാനിച്ചു. 121 നിയമസഭാ മണ്ഡലങ്ങളിലായി ആകെ 1,314 സ്ഥാനാർത്ഥികൾ മത്സരരംഗത്തുണ്ട്. ആദ്യ ഘട്ട വോട്ടെടുപ്പ് അടുത്ത മാസം 6

ന് നടക്കും. അതേസമയം, നിയമസഭാ തെരഞ്ഞെടുപ്പിന്റെ രണ്ടാം ഘട്ടത്തിലേക്കുള്ള നാമനിർദ്ദേശ പത്രികകളുടെ സൂക്ഷ്മപരിശോധന ഇന്ന് നടക്കും. മറ്റുനാൾ വരെ സ്ഥാനാർത്ഥികൾക്ക് പത്രിക പിൻവലിക്കാം.



KERALA SCHOOL SPORTS FAIR

അറുപത്തി ഏഴാമത് സംസ്ഥാന സ്കൂൾ കായികമേളയ്ക്ക് ഇന്ന് തിരുവനന്തപുരത്ത് തുടക്കമാകും. യൂണിവേഴ്സിറ്റി സ്റ്റേഡിയത്തിൽ മുഖ്യമന്ത്രി പിണറായി വിജയൻ മേള ഉദ്ഘാടനം ചെയ്യും. ഈ മാസം 28 വരെയാണ് ഒളിമ്പിക്സ് മാതൃകയിലുള്ള രണ്ടാമത് കായികമേള സംഘടിപ്പിക്കുന്നത്. കായിക മേളയോടനുബന്ധിച്ച് തിരുവനന്തപുരം നഗരത്തിൽ ഇന്ന് മുതൽ 28 ആം തീയതി വരെ ഗതാഗത നിയന്ത്രണമുണ്ടാകും. പ്രധാനറോഡുകളിലോ ഇടറോഡുകളിലോ ഗതാഗതടസ്സം സൃഷ്ടിച്ച് വാഹനങ്ങൾ പാർക്ക് ചെയ്യാൻ പാടില്ല.



MAN KI BAAT

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത്ത് ഈ മാസം

26-ന്. മൻ കി ബാത്തിലേക്കുള്ള ആശയങ്ങളും, അഭിപ്രായങ്ങളും ഈ മാസം 24 വരെ പങ്കുവെക്കാം.



GST-STATIONARY

സ്റ്റേഷനറി വസ്തുക്കളുടെ ജിഎസ്ടി ഇളവ് സാധാരണക്കാർക്കും വിദ്യാർത്ഥികൾക്കും ആശ്വാസം നൽകുന്നു. വിദ്യാർത്ഥികളുടെ പഠനച്ചെലവ് കുറയ്ക്കുക, ആഭ്യന്തര ഉൽപ്പാദനം വർദ്ധിപ്പിക്കുക എന്നിവയാണ് പരിഷ്കാരങ്ങളുടെ ലക്ഷ്യം. പുതിയ നികുതി ഘടനയുടെ ഭാഗമായി, പെൻസിലുകൾ, ഷാർപ്പനറുകൾ, ക്രയോണുകൾ, ഗ്രാഫ് ബുക്കുകൾ, മാപ്പുകൾ, ചാർട്ടുകൾ എന്നിവ പൂർണ്ണമായും നികുതി രഹിതമാക്കിയിട്ടുണ്ട്.



WORLD IODINE DEFICIENCY DAY

അയഡിൻ കുറവ് മൂലമുണ്ടാകുന്ന രോഗങ്ങളെ പ്രതിരോധിക്കുന്നതിനുള്ള അവബോധ ദിനം ഇന്ന്. അയഡിൻ ഉപഭോഗത്തിന്റെ പ്രാധാന്യത്തെക്കുറിച്ച് അവബോധം വളർത്തുന്നതിനായി എല്ലാ വർഷവും ഒക്ടോബർ 21 ന് ലോക അയഡിൻ കുറവ് അവബോധ ദിനം ആചരിക്കുന്നു. ഹൃദയമിടിപ്പ്, ശരീര താപനില, പേശികളുടെ സങ്കോചങ്ങൾ തുടങ്ങിയ നിരവധി ശാരീരിക പ്രവർത്തനങ്ങളെ സ്വാധീനിക്കുന്ന ഗ്രന്ഥിയായ തൈറോയ്ഡിന്, ആവശ്യമായ സൂക്ഷ്മ പോഷകമാണ്

അയോധിൻ. അതിനാൽ, അയോധിൻറെ കുറവ് ഒന്നിലധികം ആരോഗ്യ പ്രശ്നങ്ങൾക്ക് കാരണമാകുന്നു.



ASRANI

പ്രശസ്ത ഹിന്ദി ചലച്ചിത്ര നടൻ ഗോവർദ്ധൻ അസ്രാനി ഇന്നലെ മുംബൈയിൽ അന്തരിച്ചു. 84 വയസ്സായിരുന്നു. ഷോലെയിലെ ജയിലറുടെ വേഷത്തിലൂടെ പ്രശസ്തനായ അദ്ദേഹം ചുപ്കെ ചുപ്കെ, ഭൂൽ ഭൂലയ്യ, ധമാൽ, ബണ്ടി ഔർ ബാബ്ലി 2 തുടങ്ങിയ ഹിറ്റ് സിനിമകളിലും അഭിനയിച്ചു. രാജസ്ഥാനിലെ ജയ്പൂർ അദ്ദേഹത്തിന്റെ ജന്മ നാട്. അഞ്ച് പതിറ്റാണ്ടിലേറെ നീണ്ട ചലച്ചിത്ര സപര്യയിൽ ഹിന്ദി സിനിമയ്ക്ക് - പ്രത്യേകിച്ച് ഹാസ്യ രംഗത്ത് - അസ്രാനി നൽകിയ സംഭാവനകൾ നിസ്സൂലമാണ്.



RAIN KERALA

കേരളത്തിൽ വരും ദിവസങ്ങളിൽ അതിശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കണ്ണൂർ കാസർഗോഡ് ഒഴികെയുള്ള ജില്ലകളിൽ ഇന്ന് മഞ്ഞ ജാഗ്രത പ്രഖ്യാപിച്ചു. കേരള - കർണാടക - ലക്ഷദ്വീപ് തീരങ്ങളിൽ ഈ മാസം 24 വരെ മത്സ്യബന്ധനത്തിന് വിലക്ക് ഏർപ്പെടുത്തി.



WOMEN CRICKET

ഐസിസി വനിതാ ഏകദിന ക്രിക്കറ്റ് ലോകകപ്പിൽ, ഇന്നലെ ശ്രീലങ്ക ബംഗ്ലാദേശിനെ 7 റൺസിന് പരാജയപ്പെടുത്തി. ശ്രീലങ്ക ഉയർത്തിയ 203 റൺസിന്റെ വിജയലക്ഷ്യം പിന്തുടർന്ന ബംഗ്ലാദേശിന് 9 വിക്കറ്റിന് 195 റൺസ് എടുക്കാനെ സാധിച്ചുള്ളൂ. ഇതോടെ ബംഗ്ലാദേശ് സൂർണമെന്റിൽ നിന്നും പുറത്തായി.



ASIAN YOUTH GAMES

ബഹ്റൈനിലെ മനാമയിൽ നടക്കുന്ന ഏഷ്യൻ യൂത്ത് ഗെയിംസിൽ, ഇന്നലെ പരമ്പരാഗത ഗുസ്റ്റി ഇനമായ കുറാഷിൽ ഇന്ത്യ രണ്ട് മെഡലുകൾ നേടി. വനിതകളുടെ 52 കിലോഗ്രാം വിഭാഗത്തിൽ, കനിഷ്ഠ ബിധുരി വെള്ളിയും, പുരുഷന്മാരുടെ 83 കിലോഗ്രാം വിഭാഗത്തിൽ അരവിന്ദ് വെങ്കലവും നേടി. ഇതോടെ ഈ ഇനത്തിൽ ഇന്ത്യയുടെ മെഡൽ നില 3 ആയി. ഈ മാസം 31 ന് അവസാനിക്കുന്ന ഏഷ്യൻ യൂത്ത് ഗെയിംസിൽ ആകെ 222 ഇന്ത്യൻ അത്ലറ്റുകൾ മത്സരിക്കുന്നുണ്ട്.



FRENCH OPEN BADMINTON

ഫ്രഞ്ച് ഓപ്പൺ ബാഡ്മിന്റണിൽ ഇന്ത്യയുടെ ലക്ഷ്യ സെൻ, ഡബിൾസ് ജോഡിയായ ചിരാഗ് ഷെട്ടി, സാത്വിക് സായ് രാജ് രങ്കിരെയ്യി എന്നിവരുൾപ്പെടെ ഇന്ത്യയിലെ മുൻനിര

താരങ്ങൾ ഇന്ന് മുതൽ മാറ്റുരക്കും. പുരുഷ സിംഗിൾസിൽ, ലക്ഷ്യ സെൻ അയർലണ്ടിന്റെ നാറ് നുയെനെ നേരിടും. വനിതാ സിംഗിൾസ്, വനിതാ ഡബിൾസ്, മിക്സഡ് ഡബിൾസ് എന്നീ ഇനങ്ങളിലും ഇന്ത്യ മത്സരിക്കുന്നുണ്ട്.



PRESIDENT DONALD TRUMP

ഹമാസും ഇസ്രായേലും തമ്മിലുള്ള വെടിനിർത്തൽ കരാർ ഇപ്പോഴും തുടരുകയാണെന്ന് യുഎസ് പ്രസിഡന്റ് ഡൊണാൾഡ് ട്രംപ് പറഞ്ഞു. ഗാസ മുന്നമ്പിൽ ഇസ്രായേൽ യ ആക്രമണങ്ങൾ തുടരുന്ന പശ്ചാത്തലത്തിലാണ് ട്രംപിന്റെ പ്രസ്താവന. റാഫയ്ക്ക് സമീപം രണ്ട് ഇസ്രായേലി സൈനികർ സ്പോടനത്തിൽ കൊല്ലപ്പെട്ടതിനെ തുടർന്ന് ഇസ്രായേൽ ഗാസയിൽ വ്യോമാക്രമണം നടത്തിയിരുന്നു. ആക്രമണത്തിൽ ഒരു പത്രപ്രവർത്തകൻ ഉൾപ്പെടെ 15 പേർ കൊല്ലപ്പെട്ടു. അതേസമയം, ട്രംപിന്റെ ഉപദേഷ്ടാവ് ജാരെഡ് കുഷ്നറും പ്രത്യേക ദൂതൻ സ്റ്റീവ് വിറ്റ് കോഫും ഇസ്രായേലിലെത്തിയിട്ടുണ്ട്.



JAPAN PM

ജപ്പാനിൽ ഭരണകക്ഷിയായ ലിബറൽ ഡെമോക്രാറ്റിക് പാർട്ടിയും, ജപ്പാൻ ഇന്നൊവേഷൻ പാർട്ടിയും സഖ്യ കരാറിൽ ഒപ്പുവെച്ചു. ഇന്ന് പ്രധാനമന്ത്രി തിരഞ്ഞെടുപ്പ്

നടക്കാനിരിക്കവെയാണ് ഇരു പാർട്ടികളും തമ്മിൽ യോജിച്ച് പ്രവർത്തിക്കാൻ ധാരണയായത്. സാമ്പത്തികം, വിദേശകാര്യം, ദേശീയ സുരക്ഷ ഉൾപ്പെടെയുള്ള മേഖലകളിൽ സഹകരിച്ചു പ്രവർത്തിക്കുമെന്ന് ഇരു പാർട്ടികളും വ്യക്തമാക്കി. ഈ കരാറോടെ ലിബറൽ ഡെമോക്രാറ്റിക് പാർട്ടി നേതാവ് സനാഇ തകായിച്ചി രാജ്യത്തെ ആദ്യ വനിതാ പ്രധാനമന്ത്രിയാകാനുള്ള സാധ്യത തെളിഞ്ഞു.



ALPASI

ശ്രീ പത്മനാഭ സ്വാമി ക്ഷേത്രത്തിലെ അൽപശി ഉത്സവത്തിന് ഇന്ന് തുടക്കമാകും. ഈ മാസം 30 ന് ശംഖുമുഖം കടപ്പുറത്ത് നടക്കുന്ന ആറാട്ടോടുകൂടി അൽപശി ഉത്സവം സമാപിക്കും. ആറാട്ട് ഘോഷയാത്രയെ അനുഗമിക്കുന്ന ഭക്തജനങ്ങൾക്ക് ക്ഷേത്രത്തിൽ നിന്നും പ്രത്യേക പാസ്സ് ഏർപ്പെടുത്തിയിട്ടുണ്ട്.



